

उल्हासनगर महानगरपालिकेचा दिनांक २०  
नोव्हेंबर, २०१३ चा ठराव क्रमांक ३२ विखंडीत  
करण्याबाबत.

**महाराष्ट्र शासन**  
**नगर विकास विभाग**  
**शासन निर्णय क्रमांक: युएमसी-२५१४/प्र.क्र.२४२/नवि-२१**  
नगर विकास विभाग  
मंत्रालय, मुंबई ४०० ०३२  
तारीख: २६ नोव्हेंबर, २०१५

**वाचा :-**

- १) उल्हासनगर महानगरपालिकेचा दिनांक २० नोव्हेंबर, २०१३ रोजीचा ठराव क्रमांक ३२.
- २) आयुक्त, उल्हासनगर महानगरपालिका यांचे क्र. उमपा-आका/३५०/२०१४,  
दिनांक २० जानेवारी, २०१४ रोजीचे पत्र.
- ३) शासन निर्णय समक्रमांक दिनांक १९ मार्च, २०१५.
- ४) आयुक्त, उल्हासनगर महानगरपालिका यांचे क्र. उमपा/आ.क्र./११५/२०१५,  
दिनांक १८ जून, २०१५ रोजीचे पत्र.

**प्रस्तावना :-**

राज्य मार्ग क्रमांक ३५ रुंदीकरणासाठी उल्हासनगर महानगरपालिका क्षेत्रातील अतिक्रमणे काढण्याबाबत मुंबई महानगर प्रदेश विकास प्राधिकरणाने महानगरपालिकेस कळविले होते. सदर रस्ता रुंदीकरणाचा निर्णय एम.एम.आर.डी.ए. ने घेतला आहे. एम.एम.आर.डी.ए. ने रुंदीकरणासाठी प्रस्तावित केलेले रस्ते महानगरपालिकेच्या हद्दीतून जातात, त्या भागात त्यांची सुधारणा विकास आराखड्यातील रुंदीनुरूप प्रस्तावित करण्यात आली आहेत. कल्याण-अंबरनाथ रस्त्याच्या रुंदीकरणाची १०० फूटाची मर्यादा प्राप्त करण्यासाठी डाव्या बाजूकडील ४५० व रस्त्याच्या उजव्या बाजूकडील ३६१ अशी एकूण ८२१ बांधकामे बाधीत होणार आहेत. ही बाधीत होत असलेली बांधकामे अनधिकृत असून त्या जागेची मालकी शासकीय आहे. कल्याणहून अंबरनाथ पुढे बदलापूर-वांगणीकडे जाणाऱ्या राज्य मार्ग क्रमांक ३५ च्या रुंदीकरणाचा एम.एम.आर.डी.ए. चा प्रस्ताव आहे. सदर रस्त्याचे १०० फूट रुंदीकरण करण्यासाठी त्या क्षेत्रात येणारी जी अनधिकृत बांधकामे आहेत ती काढण्याची जबाबदारी त्या त्या महानगर / नगर प्राधिकरणाची आहे. तसेच त्या ठिकाणी ज्या सेवावाहिन्या महानगरपालिकेने टाकल्या आहेत त्या अन्यत्र हलविण्याची जबाबदारीही त्या त्या प्राधिकरणाची आहे. जनतेचा प्रवास सुकर व्हावा, तसेच वाहनांची कोंडी होवून नागरीकांना त्रास होणार नाही यासाठी सदर रस्त्याचे रुंदीकरण आवश्यक आहे. परंतु उल्हासनगर महानगरपालिकेच्या महासभेने सदर रस्ता १०० फूट ऐवजी ८० फूट ठेवण्याबाबतचा ठराव क्रमांक ३२, दिनांक २०.११.२०१३ पारीत केला. आयुक्त, उल्हासनगर महानगरपालिका यांनी त्यांच्या दिनांक २०.०१.२०१४ च्या पत्रान्वये सदर ठराव विखंडीत

करण्याची विनंती केली आहे. आयुक्तांच्या विनंतीनुसार उल्हासनगर महानगरपालिका क्षेत्रातून जाणारा रस्ता १०० फूट ऐवजी ८० फूट करण्याचा महासभेचा ठराव क्रमांक ३२ संदर्भाधीन ३ येथील शासन निर्णयान्वये निलंबित करण्यात येऊन ३० दिवसांच्या आत संबंधितांचे अभिवेदन मागविण्यात आले होते. तथापि, यासंदर्भात कुठलेही निवेदन शासनास प्राप्त न झाल्याने शासनाने पुढीलप्रमाणे निर्णय घेतला आहे :-

### **शासन निर्णय :-**

उल्हासनगर महानगरपालिकेने दिनांक २०.११.२०१३ रोजी पारीत केलेला ठराव क्रमांक ३२ हा लोकहिताच्या दृष्टीकोनातून अयोग्य असून शासनाच्या ध्येयधोरणाशी विसंगत असल्यामुळे महाराष्ट्र महानगरपालिका अधिनियमातील कलम ४५१ (३) मधील तरतुदीनुसार अंतिमतः विखंडीत करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११२६१५२९३९५४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)

अवर सचिव, महाराष्ट्र शासन

प्रत,

१. महापौर, उल्हासनगर महानगरपालिका, उल्हासनगर.
२. आयुक्त, उल्हासनगर महानगरपालिका, उल्हासनगर.
३. मा. मुख्यमंत्री महोदयांचे उप सचिव
४. सचिव (नवि-२) यांचे वि.का.अ.
५. निवडनस्ती (नवि-२१).